

7th March 1966]

கனம் திரு. ஆர். வெங்கட்டராமன் : செங்கல் மாதிரி உபயோகப் படுத்தப்படும். பிரைவேட் செக்டார், பப்ளிக் செக்டார் என்று இல்லாமல் எல்லோருக்கும் இது பயன்படும். இதனுடைய புரொடக்ஷன் கெப்பாசிடி 91 ஆயிரம் க்யூபிக் மீட்டர்ஸ்.

‘சிமெண்ட்’ ஆலை

\* 191 கேள்வி.—திரு. ஆ. தங்கவேலு : கனம் கைத்தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

மாவட்டத்தோறும் சிமெண்ட் ஆலை துவக்கும் உத்தேசமுண்டா ?

THE HON. SRI R. VENKATARAMAN : No, Sir.

சித்த வைத்தியர்கள்

\* 192 கேள்வி.—திரு. து. ப. அழகமுத்து : கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) நான்கு ஆண்டுகள் பயிற்சி பெற்ற பரம்பரை சித்த வைத்தியர்களை வாய்மொழிக் தேர்வு வைத்துப் பதிவு செய்யப்படுகிறதா ?

(இ) ஆமெனில், அந்தத் தேர்வுகள் எத்தெந்த ஊர்களில் நடத்தப்படுகின்றன ?

கனம் திருமதி ஜோதி வெங்கடாசலம் : (அ) ஆம்.

(இ) (1) கோயம்புத்தூர், சேலம், திருச்சிராப்பள்ளி, நிலகிரி ஆகிய இடங்களிலிருந்து வருபவர்களுக்கு கோயம்புத்தூரிலும், (2) சென்னை, செங்கற்பட்டு, வா ஆர்க்காடு, தென் ஆர்க்காடு, தஞ்சாவூர் ஆகிய இடங்களிலிருந்து வருபவர்களுக்குச் சென்னையிலும், (3) கன்னியாகுமரி, திருநெல்வேலி, மதுரை, இராமநாதபுரம் ஆகிய இடங்களிலிருந்து வருபவர்களுக்குப் பாளையங்கோட்டையிலும் ஆக மூன்று இடங்களில் வாய்மொழிக் தேர்வுகள் (oral tests) நடத்தப்படுகின்றன.

திரு. எம். எஸ். செல்வராஜன் : இதுவரை எத்தனை சித்த வைத்தியர்களுக்கு சர்ட்டிபிகேட் வழங்கப்பட்டிருக்கிறது ? அவர்கள் பஞ்சாயத்து யூனியன் டிஸ்பென்ஸரிகளிலே வேலை செய்வதற்கு அனுமதிக்கப்படுவார்களா ?

கனம் திருமதி ஜோதி வெங்கடாசலம் : அதற்குத் தனிக்கேள்வி வேண்டும். அவர்களுடைய அபிவிருத்திகளைப்பெல்லாம் ஆராய்ந்து, அவர்களுடைய பெயர்களைப் பதிவு செய்வதற்கு வேண்டிய முயற்சிகள் எடுக்கப்பட வேண்டியிருக்கின்றன.

திரு. மு. கருணாநிதி : அந்தத் தேர்வு நடத்துகிற அதிகாரிகள் எத்தகைய திறமை வாய்ந்தவர்களாக எடுக்கப்படுகிறார்கள் ?

THE HON. SRIMATHI JOTHI VENCATACHELLUM : Administrative Officer and ex-officio Deputy Secretary to Government, Education & Public Health Department, Principal, College

[7th March 1966

of Indigenous Medicine, Palayamkottai, and Lecturer Grade I in the particular system of indigenous medicine in which the applicant is trained—these three constitute the Board of Examiners for the oral test.

**திரு. து. ப. அழகமுத்து :** சித்த வைத்தியர்களுக்கு வாய் மொழித் தேர்வுகள் நடத்துவதற்கு மூன்று இடங்களை மட்டும் அமைச்சர் அவர்கள் குறிப்பிட்டார்கள். சித்த வைத்தியர்கள் பெரும்பாலும் ஏழைகளாக இருப்பவர்கள். இவர்கள் இந்த இடங்களுக்குச் செலவு செய்து கொண்டு போவதென்றால் மிகவும் கஷ்டமாக இருக்கும். ஆகவே, ஒவ்வொரு மாவட்டத் தலைநகரிலும் இந்தத் தேர்வை நடத்த ஏற்பாடு செய்யப்படுமா?

**கனம் திருமதி ஜோதி வெங்கடாசலம் :** 1964-ம் ஆண்டு வரை இந்தத் தேர்வு சென்னையில்தான் நடந்து கொண்டிருந்தது. சித்த வைத்தியர்கள் பல ஜில்லாக்களிலிருந்து சென்னை நகரத்திற்கு வரவேண்டியதில் இருக்கும் சிரமத்தை உணர்ந்துதான், நான் சற்று முன்பே குறிப்பிட்ட மூன்று இடங்களில் தேர்வை நடத்தலாம் என்று ஏற்படுத்தினோம்.

**திரு. மு. கருணாநிதி :** அந்தத் தேர்வில் வெற்றி பெறுகிறவர்களுக்கு என்ன பட்டம் வழங்கப்படுகிறது? அப்படி வெற்றி பெறாமலே கூட, அப்படிப் பட்டங்கள் குறித்துக்கொண்டு துஷ்பிரயோகம் செய்திருக்கிறார்களா? அதுபற்றி கவனத்திற்கு வந்திருக்கிறதா?

**கனம் திருமதி ஜோதி வெங்கடாசலம் :** அவர்களை “வைத்யாஸ்” என்று தான் சொல்ல முடியும். சித்த, ஆயுர்வேத, யுனானி ஆகிய இந்த மூன்று இந்திய வைத்திய முறைகளைப் பராக்ஷஸ் பண்ணக் கூடியவர்களை “வைத்யாஸ்” என்கிறோம். “துஷ்பிரயோகம்” என்று சொன்னார்கள். துஷ்பிரயோகம் பலர் செய்கின்றார்கள். பட்டம் இல்லாமலேயே எக்ஸ்பிரியன்ஸைக் கொண்டு துஷ்பிரயோகம் செய்கிறார்கள். அதனால்தான் சென்ட்ரல் போர்டு ஆப் இண்டிஜினஸ் சிஸ்டம்ஸ் ஆப் மெடிசின்சில் உள்ள மெம்பர்கள் நியமிக்கப்பட்டிருக்கிறார்கள். தகுதி வாய்ந்தவர்களா என்று பார்த்து ரிஜிஸ்தர் செய்துகொண்டுவிட்டபால் பிறகு துஷ்பிரயோகம் ஏற்படாது என்ற காரணத்தினால்தான் இதை ஏற்படுத்தியிருக்கிறோம்.

**திரு. வை. சங்கரன் :** ஒவ்வொரு மாவட்டத்திற்கும் தனித் தனியாகத் தேர்வுக் குழு வைக்காவிட்டாலும், ஒரே தேர்வுக் குழு வெவ்வேறு தேசிகளில் ஒவ்வொரு மாவட்டமாகச் சென்று வாய் மொழித் தேர்வு நடத்தினால் வைத்தியர்களுக்குச் சௌகரியமாக இருக்கும். அம்மாதிரி செய்ய உத்தேசம் இருக்கிறதா?

**கனம் திருமதி ஜோதி வெங்கடாசலம் :** சார், அப்படிச் செய்ய இயலாது.

**திரு. எம். எஸ். மணி :** இந்தத் தேர்வு பெற்ற சித்த வைத்தியர்களை ஊக்குவித்துத் தொழில் நடத்த அவர்களுக்கு அரசாங்கம் ஏதேனும் திட்டம் வைத்துள்ளதா?



7th March 1966]

கனம் திருமதி ஜோதி வெங்கடாசலம் : சார், பஞ்சாயத்து யூனியன், பஞ்சாயத்து டிஸ்பன்சரிகளில் பலருக்கு உத்தியோகம் கொடுக்கப்படுகிறது. சிலர் ப்ரைவேட் ப்ராக்டிஸும் செய்து கொண்டிருக்கிறார்கள். அவர்களுக்கு என்ன என்னவெல்லாம் செய்யலாமோ அவற்றையெல்லாம் தக்கவாறு அரசாங்கம் செய்து கொண்டிருக்கிறது.

திரு. வி. எஸ். எஸ். மணி : இந்தத் தேர்வில் வெற்றி பெற்றவர்கள் 'டாக்டர்' என்று, தங்கள் பெயருக்கு முன்னால் போட்டுக் கொள்ளலாமா ?

கனம் திருமதி ஜோதி வெங்கடாசலம் : சார், அவர்கள் இண்டிஜினல் லிஸ்டம்ஸ் ஆஃப் மெடிஸினில் தேர்வு பெற்றவர்களாதலால் "வைத்தியர்" என்றுதான் சொல்லிக்கொள்ள முடியும். 'டாக்டர்' என்று சொல்லிக் கொள்ள முடியாது.

திரு. மு. கருணாநிதி : தேர்வில் வெற்றி பெற்றவர்கள், திறமை உள்ளவர்கள், நம்பிக்கையுடன் வைத்தியம் செய்துகொள்வதற்குப் போகலாம் என்று மக்களுக்கு அவர்களிடம் நம்பிக்கை ஏற்படும் வகையில், தேர்வில் வெற்றிபெற்ற சித்த வைத்தியர்களுக்கு ஓரிரு வார்த்தைகளில் ஏதாவது பட்டங்கள் கொடுக்கலாம் என்பதைப் பற்றி அரசாங்கம் யோசிக்குமா ?

கனம் திருமதி ஜோதி வெங்கடாசலம் : சார், தமிழ் வைத்தியர்களைப் பொறுத்தவரையில், பல குறிக்கோள்களெல்லாம் குறிப்பிடப்பட்டு ஒரு போர்டு அமைக்கப்பட்டிருக்கிறது. கன்ஸால்டேட் ஆக்ட்டிவ் வர இருக்கிறது. வைத்தியம் பண்ணுவதற்கு கட்டாயமாக என்ன என்ன தகுதிகள் இருக்கவேண்டும், பயிற்சி இருக்கவேண்டும் என்பதெல்லாம் சட்டத்தில் இடம்பெறும். அந்தச் சட்டம் வந்தபிறகு இவர்களை ரிஜிஸ்டர் செய்தபிறகு, எல்லோருக்கும் நல்ல முறையில் வைத்தியம் செய்ய இவர்கள் பயன்படுவார்கள்.

கனம் சபாநாயகர் : சித்த வைத்தியர்களுக்கு ஏதாவது ஒரு புதுப் பட்டப் பெயர் கொடுக்கலாமா என்பது கனம் அங்கத்தினருடைய கேள்வி.

கனம் திருமதி ஜோதி வெங்கடாசலம் : சட்டம் வரும்போது தான் நாமகரணத்தைப்பற்றியெல்லாம் யோசிக்க வேண்டும்.

திரு. எம். எஸ். செல்வராஜன் : தமிழில் அழைக்கும்போது "வைத்தியர்கள்" என்று அழைக்கலாம். ஆங்கிலத்தில் 'டாக்டர்' என்று இருப்பதற்குப் பதிலாக வேறு என்ன வார்த்தை இவர்களுக்கு இருப்பதற்கு அமைச்சர் அவர்கள் கருதுகிறார்கள் ?

கனம் திருமதி ஜோதி வெங்கடாசலம் : 'நேடிஸ் டாக்டர்' என்று போடலாமோ என்னவோ.

திரு. எ. கோ. பாலகிருஷ்ணன் : மருத்துவருக்கும் வைத்தியருக்கும் என்ன வேறுபாடு இருக்கும் என்று அமைச்சர் கருதுகிறார்கள் ?

[7th March 1966]

கனம் திருமதி ஜோதி வெங்கடாசலம் : மருத்துவர் ஆங்கில முறைப்படி மருத்துவ சிகிச்சை கொடுப்பார். வைத்தியர் தமிழ் வைத்திய முறைப்படி சிகிச்சை கொடுப்பார்.

திரு. ஏ. எஸ். தக்ஷிணமூர்த்தி கவுண்டர் : தலைவர் அவர்களே, ஹோமியோபதி வைத்தியர்கள் என்றும், சித்த வைத்தியர்கள் என்றும், யுனாி வைத்தியர்கள் என்றும் பல வைத்தியர்கள் இப்போதே வைத்தியம் செய்வதைப் பார்க்கிறோம். அவர்களுக்குக் கடைசிபட்சமாக என்ன என்ன வழிமுறைகள் அரசாங்கத்தின் மூலமாக வகுக்கப்பட்டு அவர்கள் வைத்தியம் செய்கிறார்கள் என்று அறிய விரும்புகிறேன்.

கனம் திருமதி ஜோதி வெங்கடாசலம் : கொஞ்சம் பேர் ரிஜிஸ்டர் செய்துகொண்டு வைத்தியம் செய்கிறார்கள். கொஞ்சம் பேர் 'பை வர்ச்சு ஆலிப் ஹெரிபுடரி ப்ராடிஸ்' வைத்தியம் செய்கிறார்கள். இதையெல்லாம் ஒழுங்குப்படுத்தவேண்டும் என்றுதான் கன்ஸாலிடேட்டெட் ஆக்ட் கொண்டு வர ஏற்பாடு செய்யப்பட்டு வருகிறது. அந்தச் சட்டம் கொண்டுவந்து நிறைவேறிய பிறகு, தக்கவாறு ரிஜிஸ்டரேஷன் செய்துகொண்டவரின்மூலம், அவர்கள் தக்க பொறுப்புள்ள வைத்தியர்களாக அமைந்துவிடுவார்கள் என்பதில் சந்தேகம் இல்லை.

திரு. டி. கார்ச்சா கவுடர் : நான்கு வருஷ எக்ஸ்பிரியன்ஸ் இருக்கவேண்டும் என்று சொல்லப்படுகிறதே. அதை எந்த அடிப்படையில் கணித்து, சர்ட்டிபிகேட் கொடுக்கிறார்கள்?

கனம் திருமதி ஜோதி வெங்கடாசலம் : இந்தப் பிரச்சனையைப் பற்றியெல்லாம், அந்தச் சட்டம் வந்தபிறகு தான் நான் திட்டமாகக் கூற முடியும். சட்டம் வரும்போது எல்லா கனம் அங்கத்தினர்களுக்கும் கருத்துத் தெரிவிக்க வாய்ப்பு கிடைக்கும். அப்பொழுது அவர்களுடைய கருத்துக்களை எடுத்துக் கூறலாம். சட்டம் வரும்போதுதான், நான்கு வருஷமா, ஐந்து வருஷமா என்பதைப்பற்றியெல்லாம் ஒரு முடிவு செய்ய முடியும்.

ஸ்தல ஸ்தாபனங்களின் பொருளாதார நிலை

193 கேள்வி.—திரு. து. ப. அழகமுத்து : } கனம் தலநிர்வாக  
திரு. வை. சங்கரன் : }  
அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) ஸ்தல ஸ்தாபனங்களின் பொருளாதாரத்தைப் பரிசீலனை செய்ய ஸ்பெஷல் ஆபீசர் நியமிக்கப்பட்டிருக்கிறாரா?

(இ) ஆமெனில் அவரின் வேலைமுறைகள் என்ன?

கனம் திரு. சே. ம. அ. மஜீத் : (அ) ஆம்.

(இ) விசேஷ அதிகாரி (நகர்ப் பகுதியிலும், கிராமப் பகுதியிலும் உள்ள) உள்ளாட்சி மன்றங்களின் தற்போதைய வருவாய் ஆதாரங்களைப்பற்றித் தனி ஆராய்ச்சி ஒன்றை மேற்கொண்டு பின்வரும் வழிகளில் கூடுதல் நிதி வசதிகளைப் பெறுவதற்காக அரசாங்கத்துக்குப் பரிவுரை செய்வார்:—